

॥ मायापञ्चकम् ॥

.. Maya-panchakam ..

sanskritdocuments.org

July 25, 2016

Document Information

Text title : mAyApanchakam

File name : mAyA5.itx

Category : panchaka

Location : doc_z_misc_shankara

Author : Adi Shankaracharya

Language : Sanskrit

Subject : vedanta/hinduism/religion

Transliterated by : Sunder Hattangadi sunderh at hotmail.com

Proofread by : Sunder Hattangadi sunderh at hotmail.com

Description-comments : Hymn of 5 verses on Maya

Latest update : March 26, 2002

Send corrections to : Sanskrit@cheerful.com

Site access : <http://sanskritdocuments.org>

॥ मायापञ्चकम् ॥

निरुपमनित्यनिरंशकेऽप्यखण्डे
मयि चिति सर्वविकल्पनादिशून्ये ।
घटयति जगदीशजीवभेदं
त्वघटितघटनापटीयसी माया ॥ १ ॥

श्रुतिशतनिगमान्तशोधकान-
प्यहह धनादिनिदर्शनेन सद्यः ।
कलुषयति चतुष्पदाद्यभिन्ना-
नघटितघटनापटीयसी माया ॥ २ ॥

सुखचिदखण्डविबोधमद्वितीयं
वियदनलादिविनिर्मिते नियोज्य ।
भ्रमयति भवसागरे नितान्तं
त्वघटितघटनापटीयसी माया ॥ ३ ॥

अपगतगुणवर्णजातिभेदे
सुखचिति विप्रविडाद्यहंकृतिं च ।
स्फुटयति सुतदारगेहमोहं
त्वघटितघटनापटीयसी माया ॥ ४ ॥

विधिहरिहरविभेदमप्यखण्डे
बत विरचय्य बुधानपि प्रकामम् ।
भ्रमयति हरिहरभेदभावा-
नघटितघटनापटीयसी माया ॥ ५ ॥

इति श्रीमत्परमहंसपरिव्राजकाचार्यस्य
श्रीगोविन्दभगवत्पूज्यपादशिष्यस्य
श्रीमच्छङ्करभगवतः कृतौ
मायापञ्चकम्
सम्पूर्णम् ॥

<:र>

Encoded by Sunder Hattangadi (sunderh at hotmail.com)

Please help to maintain respect for volunteer spirit.

.. Maya-panchakam ..
was typeset on July 25, 2016

Please send corrections to sanskrit@cheerful.com

